

तात्काळ / महत्वाचे

विकास मंडळ निहाय प्रत्यक्ष खर्च (योजनेतर) हा
अविभाज्य भागासह कार्यक्रम अंदाजपत्रकात
समाविष्ट करून प्रसिध्द करण्याबाबत.

महाराष्ट्र शासन

वित्त विभाग

शासन परिपत्रक क्रमांक: संकीर्ण-२०१४/प्र.क्र.४/अर्थ-१

मादाम कामा मार्ग, हुतात्मा राजगुरु चौक,

मंत्रालय, मुंबई- ४०० ०३२.

तारीख: २७ जानेवारी, २०१४

परिपत्रक —

विधानमंडळाच्या डिसेंबर २०१३ च्या (हिवाळी) अधिवेशनामध्ये पुरवण्या मागण्यांच्या चर्चेच्या वेळी काही सन्माननीय सदस्यांनी, सभागृहात मांडलेल्या पुरवण्या मागण्या “भारतीय संविधानाच्या अनुच्छेद ३७१ (२) अन्वये मा.राज्यपालांनी निर्गमित केलेल्या नियमाचा भंग करीत असून विदर्भ, मराठवाडा व उर्वरीत महाराष्ट्र यासाठी विकासमंडळे आदेश २०११ च्या अधिसूचनेतील नियम ८ अन्वये वार्षिक वित्तीय विवरणपत्र पुरवणी अर्थसंकल्पासह सादर करण्यात आला नसल्याचा” मुद्दा उपस्थित केला होता.

२. वरील बाब विचारात घेऊन सर्व संबंधित प्रशासकीय विभागांना याद्वारे सूचित करण्यात येते की, त्यांनी त्यांच्या दर वर्षी प्रकाशित होणाऱ्या “कार्यक्रम अंदाजपत्रक” या पुस्तिकेमध्ये त्यांच्या विभागाशी संबंधित वित्तीय वर्षाच्या लगतच्या पूर्वीच्या वर्षाचा योजनेतर विकासमंडळ निहाय प्रत्यक्ष खर्च (अविभाज्य भागासह) दर्शविण्यात येऊन ही पुस्तिका प्रकाशित करण्यात यावी. तसेच सन २०१४-१५ च्या कार्यक्रम अंदाजपत्रकामध्ये सन २०११-१२ व सन २०१२-१३ या मागील दोन वर्षांचा योजनेतर विकासमंडळ निहाय प्रत्यक्ष खर्च (अविभाज्य भागासह) दर्शविण्यात येऊन ही पुस्तिका प्रकाशित करण्यात यावी. सदर पुस्तिकेद्वारे वर नमूद केल्याप्रमाणे विकासमंडळ निहाय प्रत्यक्ष खर्च (अविभाज्य भागासह) विधानमंडळास सादर करण्याची जबाबदारी प्रशासकीय विभागाची राहिल व विभागाने यापुढेही त्याप्रमाणे कार्यवाही करणे आवश्यक राहिल, याची कृपया नोंद घ्यावी.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०१२७१६४१४६५००५ असा आहे. हे परिपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ज. स. सहारिया)

मुख्य सचिव, महाराष्ट्र शासन

प्रत,

१. मा. मुख्यमंत्र्यांचे प्रधान सचिव, मंत्रालय, मुंबई.
२. मा. उपमुख्यमंत्र्यांचे सचिव, मंत्रालय, मुंबई.
३. सर्व मा. मंत्री / मा. राज्यमंत्री यांचे खाजगी सचिव, मंत्रालय, मुंबई.
४. सर्व अपर मुख्य सचिव / प्रधान सचिव / सचिव, सर्व मंत्रालयीन विभाग, मंत्रालय, मुंबई.
५. सचिव, महाराष्ट्र विधानमंडळ सचिवालय, विधानभवन, मुंबई.
६. सर्व सह सचिव / उप सचिव (अर्थसंकल्प शाखा), सर्व मंत्रालयीन विभाग, मंत्रालय, मुंबई.
७. संचालक, मुद्रण व लेखन सामुग्री संचालनालय, चर्नी रोड, मुंबई
८. महालेखापाल (लेखा व अनुज्ञेयता) (व्हीएलसी शाखा) महाराष्ट्र, मुंबई.
९. महालेखापाल (लेखा व अनुज्ञेयता)(व्हीएलसी शाखा) महाराष्ट्र, नागपूर.
१०. महालेखापाल (लेखापरीक्षा) महाराष्ट्र, मुंबई.
११. महालेखापाल (लेखापरीक्षा) महाराष्ट्र, नागपूर.
१२. अधिदान व लेखा अधिकारी, मुंबई.
१३. निवासी लेखा अधिकारी, मुंबई.
१४. सर्व सह सचिव / उप सचिव / अवर सचिव / कक्ष अधिकारी, वित्त विभाग, मंत्रालय, मुंबई.
१५. स्वीय सहाय्यक, मुख्य सचिव यांचे कार्यालय, मंत्रालय, मुंबई.
१६. निवड नस्ती, अर्थसंकल्प-१, वित्त विभाग, मंत्रालय, मुंबई.